

ጦብላሕታ ዱሮ ነጻነት 24 ጉንቦት 1991፤ ሕጁ ዝረኤ ዘሎ ከድግትን ።

ንፋስ ነፈሱ በይኑ ዓይነቱ፤

ቅድም ዘይንፈልጦ ፍሉይ ባህሪያቱ፤

ብቐስታ ዝሓልፍ ትሑት ፍጥነቱ፤

በየን ይመጽእ ናቦይ አንፈቱ፤

እንታይ'ዩ መግለጺኡ እንታይኹ መልእኹቱ፤

መልሲ አይረኽቡን ሽዑ ዝሓተቱ።

24 ግንቦት ዓርቢ መዓልቲ፤

አብቲ ዝነበርናዮ ሰሙናዊ ዕረፍቲ፤

ሰባት ከበጻጽሑ ናብዚ ናብቲ፤

ሓንቲ ጥራይ ነይራ ናይዕላል አርእሱቲ፤

እቲ ፍሉይ ንፋስ ናይቲ ዕለት'ቲ፤

ዘረባ ጥራይ ብኡ ሰባይ ምስ ሰበይቲ።

እንታይ ኮን ሓዙዮ ከመጻና?

መቐጻልታ ሽግር ድዩ ህበቡላ ዶርና?

ናይ ራህዋ ምልክት ድዩ ዝናብ ደበና?

ወይስ ሓዘን ጻሂ ህልቕት ህዝብና?

ናይ ዓወት ብሰራት ብርሃን ባና?

ሕቶታት ቀጸለ እናተኸታተለ ጌና።

ንመሬት ዓቢጡዋ ዊዒሉ ምስ ሓደረ፤

ዓቢ ይኹን ንኡሽተይ ኩሉ ተሸገረ፤

ንጉሆ ብእዋኑ ምድሪ ከይቀተረ፤

ምስጢራዊ ንፋስ ከንህር ጀመረ፤

ብሹሽታን ህቡብታን ከምቲ ዝነበረ፤

ብምብራቕ ጀጫኑ ንምዕራብ ቀጸለ።

ብዝተሓዋወሰ ስግዒት ነዳዲ ሃልሃል፤

ፍርሂ ሸቕልቅል ተሰፋ ምስ ሃንቀውታ፤

አጻገል አይቅላነት ናፍቕት ሃረርታ፤

አይሓዘን አይሓገስ አይሰቓይ ደስታ፤

ንብዓት ሕንቕንቕ ምስኡ ፍሸኸታ፤

ልቢ ተሰብሰበ ነደረ ትርግታ።

ሸውው... አሉ ከምዝሓልፍ ደበና ነሓስ፤

ሲሑው ግን ፍሉይ ነጠብጣብ እናፍሰሰ፤

ምስጢራዊ ንፋስ ብናሕሪ ገሰገሰ፤

ጽቡቕ ምስ ሕማቕ ከይተዋወሰ፤

ውሑድ ግን ፍጥይታት ኣዝኒቡ ገሰገሰ፤

ኣብ ኣእዛን ኣሸሓት ሰማዕቲ ብቐልጠፍ ነገሰ።

ይብላ ጥን ቃላት ብጉቡእ ምስ ተሰርዓ፤

ብሰራት! ብሰራት! ኤርትራ ሃገርና ናጻ ወጺኢ፤

ምሰናይ ኣሰመራ ዋና ከተማኣ፤

ቀሲኑ ከኵብር ህዝቢ ቆላ ከበሰኣ፤

ከብርን መጎሰን ንኹሎም ጀጋኑኣ፤

ዘኣለማዊ ዝኸሪ ንዝሓለፉ በጃኣ።

ቐልዑ ዓገደሩ ናበሉ ኤሪየ ኤረና፤

ኮቦሮ ዊሒዱ መጻ ጀሪካና፤

ጓይላ ተተኸለ ኣብኩሉ ጎደና፤

ደባሎ ደበሉ ድምጹ ኣሰመጫ ማሰኛ፤

ኣደታት ዓለላ ኮሪዔን ብሰራሂት ጅግና፤

ድሕሪዚ ኩሉሰ ወይጦታት ይፍጠሩ ነይባላ።

ህዝቦይ ኣይንኹን መሕብኢ ዓያኹ፤

ኣሰመራ ከለም መቐለ ዝገኹ፤

ኣብክንዲ ኣብ ልምዓት ሃገር ኣደም ዝሕወሱ፤

ንሰራሕ ሞርሳይ እካኣሎ ዘነኣኣሱ፤

ወገንነት ዓለትነት፤ ቀደም ዝተረፈ ዘሓድሱ፤

ጌጋ ንቡርዮ ንብሎም ንዑ ኣብልብኹም ተመለሱ።

ማዕጻና ኣይንኸፈት ንኣያላን ጎበጥቲ፤

መሰሎኺ ከይረኸቡ ይሰጠም መሳኹቲ፤

መትከሎም ተንኮልዮ ሓድነት ህዝቢ ዘረግቲ፤

ኣግሂዶም ዝዛረቡሉዮ ረብሓኣም ጠመቲ፤

ወዲ ሃገር ከሰእን ንሶም ከምዝመዙ ሃብቲ፤

ፈሪሃ ኣምላክ ዘይብሎም እከይ ሰይጣውንቲ።

ድቅስ ንይሓድሩ ከሳብ ዝረኸቡ ድሌቶም፤

ሃሱሰ ይቐጽሩ ከኸውን መፍትሕ መእተዊቶም፤

ዕድል ኮይኑ መስኮት ኣገተድኣ ከፈቶም፤

ኣብነበሰኻ ይጠብቁ ከም ቁርዲድ፤

ደምካ ይመጽዩ ከሳብ ትኸርድድ፤

ሃገር ባርዕ ያትዋ ኩላ ከኣ ትጎድድ።

ንርኤ ሃገራት ኣብ ዓለምና፤

ሃብታማት ዝነበራ ሞደል ንኹልና፤

ሰላም ዝሰፈነን ዝኣምና እስላም ክርስትና፤

መሬተን ዝፍልፍል ናፍታ በንዚና፤

ካልእ በበይኑ ዓይነት ማዕድን ዝውግና፤

ፋሕ ጭንግራሕ ኣትዩዎን ብሰንኪ ምትእትታው ጻና።

ኩልና ንዝኸር ህልቂት ሩዋንዳ፤

ሬሳ ቶኸሚሩ ክመስል እኸለ ኣብ ዳንዳ፤

ዓለም ብዓለማ ጉህያ ኩላ ሰንቢዳ።

ሃገር ናይጀሪያ ሃታም ብተፈጥሮ፤

ህዝባ ሲኢት ጽሩይ ማይ ንጎርሮ፤

ካብዚ ዝዓቢ የሎን ቶሞኡሮ።

ሰማል ሓይ ዝእምነታ፤

ሃብታም ባሕሪ ተቐኒትታ፤

ብድኸነት ኮይና መጨረሻታ።

ሽግር ከንያ ንመን ዘይገረሞ፤

ህዝባ ከቃተል ብጎዞሞ፤

ንሱብ ይትረፍ ንእንስሳ ገረሞ።

ሃገር ግብጺ ዝነበረት ሰላም፤

ፍልልይ ምስ ጀመረ ኣብ መንጎ ከስታን ኣሰላም፤

ህዝባ ተተፋኒኑ ኮይኑዎ ሕማም።

ሊብያ ሓንቲ ካብተን ፍልጥቲ ብሃብቲ፤

ወግእ ሕድሕድ ኮይና ለይቲ ምስ መዓልቲ፤

ሎሚ ዳርጋ ተሪፋ ህይብላ መንግስቲ።

ቅሳነት ዝሰኣነት ኣፍጋኒስታን፤

ጉዳ ዘይፈለጠ ይሓሚ ታላባን፤

እቲ ሽግር ግን ኢድ ምትእትታውዮ ናይ ምዕራባውያን።

ኩቡር ታሪኽን ሃብትን እትውገን ዓራቕ፤

ሎሚ ዝደኸየት ሃገር ኮይና ኣብ ማእከላይ ምብራቕ፤

ህዝባ ኣብ ዝሰዓለ ደረጃ በጺሑ ዝኣብየሉ ምትዕራቕ።

እሞ ካብ ረኤና እዚ ኩሉ ቶሞኩሮ፤

ዋላህ እንተኾነ ሕማቕ ከትዝኸር፤

ንቑሶ ሰብ ዘለዎ ኣለሙሮ፤

ይሕግዝ ሃገር ከያትዉ መንሹሮ።

ዘልኣለማዊ ዝኸሪ ንሱዉኣትና።

ዓወት ንኣፋሰህ።

ገብረንጉሰ መስመር።

